

नवनिर्मित पालघर जिल्हयातील सहाय्यक आयुक्त, समाजकल्याण कार्यालयाकरीता कार्यालय प्रमुख तसेच आहरण व संवितरण अधिकारी म्हणून घोषित करण्याबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: सकआ-२०१४/प्र.क्र. २४७/आस्था-२
मादाम कामा रोड, हुतात्मा राजगुरु चौक,
मंत्रालय, मुंबई ४०००३२,
दिनांक : ०४ फेब्रुवारी, २०१६

वाचा

- १) शासन अधिसूचना, महसूल व वन विभाग, क्र. प्राफेब ११०८/प्रक्र १६७/ठाणे/म-१०, दि. १७/६/२०१४
- २) शासन निर्णय, सा.न्या. व वि.स.विभाग, क्र सकआ २०१४/ प्र.क्र.२४७/ आस्था २, दि. १.९.२०१४
- ३) शासन निर्णय, सा.न्या. व वि.स.विभाग, क्र सकआ २०१३/ प्र.क्र.३५/ आस्था २, दि.२१.९.२०१३

प्रस्तावना :

महसूल व वन विभागाच्या संदर्भ क्र. १ येथील अधिसूचना दि. १७.६.२०१४ अन्वये ठाणे जिल्हयाचे विभाजन करण्यात येवून दिनांक १ ऑगस्ट, २०१४ पासून पालघर, वसई, डहाणू, तलासरी, जव्हार, वाडा, मोखाडा आणि विक्रमगड या आठ तालुक्यांचा समावेश असलेल्या पालघर जिल्हयांची निर्मिती करण्यात आली आहे. नवनिर्मित पालघर जिल्हयाकरीता सामाजिक न्याय विभागाच्या नियंत्रणाखालील राज्य व जिल्हा परिषद स्तराकरीता अनुक्रमे सहाय्यक आयुक्त, समाजकल्याण पालघर, व जिल्हा स्तरावरील जिल्हा समाजकल्याण अधिकारी, जिल्हा परिषद पालघर ही दोन कार्यालये या विभागाच्या संदर्भ क्र. २ येथील शासन निर्णय, दि. १ सप्टेंबर, २०१४ अन्वये स्थापन करण्यात आली आहेत. सहाय्यक आयुक्त, समाजकल्याण पालघर या कार्यालयाकरीता एकूण ११ अस्थायी पदे व जिल्हा समाजकल्याण अधिकारी, जिल्हा परिषद पालघर या कार्यालयाकरीता एकूण १७ पदांची निर्मिती करण्यात आली आहे. सदर कार्यालयांकरीता आहरण व संवितरण अधिकारी घोषित करण्याची बाब शासनाच्या विचाराधीन होती.

शासन निर्णय:

नवनिर्मित पालघर जिल्हयातील या विभागाच्या अधिपत्याखालील सहाय्यक आयुक्त, समाजकल्याण कार्यालय, पालघर या कार्यालयांतर्गत राज्य स्तरावरील या विभागांतर्गत विविध योजना राबविण्यात येतात. सदर योजनांवरील खर्चाच्या बाबी हाताळण्यास्तव तसेच खर्चाचा ताळमेळ घेणे अन्य तदनुषंगिक बाबींची पूर्तता करणे इत्यादी वित्तीय कामकाजासाठी तसेच सदर कार्यालयांतर्गत मंजूर कर्मचाऱ्यांच्या वेतन व भत्ते, भविष्य निर्वाह निधी, गट विमा योजना तसेच निवृत्ती योजना व निवृत्तीवेतनासंबंधातील सर्व रकमा इत्यादी बाबींकरीता सहाय्यक आयुक्त, समाजकल्याण, पालघर यांना कार्यालय प्रमुख तसेच आहरण व संवितरण अधिकारी म्हणून घोषित करण्यात येत आहे.

२. जिल्हा परिषद स्तरावरील प्रतिनियुक्तीने कार्यरत असलेल्या कर्मचाऱ्यांच्या वेतन व भत्ते व अन्य तदनुषंगिक बाबींच्या प्रदानास्तव संदर्भ क्र. ३ येथील शासन निर्णयान्वये जिल्हा समाजकल्याण अधिकारी, जिल्हा परिषद यांना आहरण व संवितरण अधिकारी म्हणून घोषित करण्यात आलेले आहे. नवनिर्मित पालघर जिल्हयातील जिल्हा समाजकल्याण अधिकारी यांना संदर्भ क्र. ३ येथील शासन निर्णय लागू असेल.

३. हा शासन निर्णय, वित्तीय अधिकार नियम पुस्तिका १९७८ भाग पहिला, उप विभाग- एक मधील अनुक्रमांक ३ मधील नियम क्रमांक दोन अन्वये प्रशासकीय विभागास प्रदान करण्यात आलेल्या अधिकारानुसार निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२०४१२२७४३५०२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(उ.म.सावंत)

अवर सचिव, महाराष्ट्र शासन

प्रति,

- १) अप्पर मुख्य सचिव (सेवा), सामान्य प्रशासन विभाग, मंत्रालय, मुंबई.
- २) प्रधान सचिव (वित्त), वित्त विभाग, मंत्रालय, मुंबई
- ३) अपर मुख्य सचिव, महसूल व वन विभाग, मंत्रालय, मुंबई
- ४) प्रधान सचिव, ग्रामविकास व जलसंधारण विभाग, मंत्रालय, मुंबई
- ५) प्रधान सचिव, सामाजिक न्याय व विशेष सहाय्य विभाग, मंत्रालय, मुंबई
- ६) मा.मंत्री (सामाजिक न्याय), यांचे खाजगी सचिव, मंत्रालय, मुंबई
- ७) मा.राज्यमंत्री (सामाजिक न्याय), यांचे खाजगी सचिव, मंत्रालय, मुंबई
- ८) विभागीय आयुक्त, कोकण भवन, नवी मुंबई
- ९) जिल्हाधिकारी, ठाणे
- १०) जिल्हाधिकारी, पालघर
- ११) मुख्य कार्यकारी अधिकारी, जिल्हा परिषद, ठाणे / पालघर
- १२) आयुक्त, समाजकल्याण, पुणे
- १३) आयुक्त, अपंगकल्याण, पुणे
- १४) संचालक, विजापूर, इमाव व विमाप्र कल्याण, पुणे
- १५) महासंचालक, डॉ.बाबासाहेब आंबेडकर संशोधन व प्रशिक्षण संस्था, पुणे
- १६) सर्व प्रादेशिक उपायुक्त, समाजकल्याण
- १७) प्रधान महालेखापाल, महाराष्ट्र १ (लेखा व अनुज्ञेयता), मुंबई
- १८) प्रधान महालेखापाल, महाराष्ट्र २ (लेखा व अनुज्ञेयता), नागपूर
- १९) जिल्हा कोषागार अधिकारी, ठाणे / पालघर
- २०) सहाय्यक आयुक्त, समाजकल्याण, ठाणे / पालघर
- २१) सर्व सहसचिव / उपसचिव, सामाजिक न्याय व विशेष सहाय्य विभाग, मंत्रालय, मुंबई
- २२) सर्व कक्ष अधिकारी, सामाजिक न्याय व विशेष सहाय्य विभाग, मंत्रालय, मुंबई
- २३) निवडनस्ती, आस्था-२